



राज्य माहिती आयोग, महाराष्ट्र राज्य, खंडपीठ अमरावती
माहितीचा अधिकार अधिनियम, २००५ मधील कलम १८ (१) अन्वये
प्राप्त झालेली तक्रार
तक्रार क्रमांक : ८/२०१९

तक्रारकर्ता, श्री.सुरेश विठ्ठलराव बंडगर,
गजानन कॉलनी दर्यापुर, ता.दर्यापुर, जि.अमरावती
विरुद्ध

जन माहिती अधिकारी तथा प्रशासन अधिकारी सहसंचालक,
उच्च शिक्षण यांचे कार्यालय, अमरावती विभाग, अमरावती, ता.जि.अमरावती

प्रथम अपिलीय अधिकारी तथा सहसंचालक,
उच्च शिक्षण, अमरावती विभाग, अमरावती, ता.जि.अमरावती

तक्रार अर्जावरील सुनावणी दिनांक : ३०.११.२०२३

तक्रारकर्ता : उपस्थित
जन माहिती अधिकारी : उपस्थित
प्रथम अपिलीय अधिकारी : उपस्थित

| द्वितीय अपील आदेशाचा दिनांक | आदेशानुसार केलेल्या कार्यवाहीचा दिनांक | मूळ तक्रार अर्जाचा दिनांक |
|-----------------------------|--|---------------------------|
| २७.०८.२०१८ | -- | १७.०१.२०१९ |

तक्रारकर्ता यांनी माहितीचा अधिकार अधिनियम, २००५ च्या कलम १८(१) नुसार द्वितीय अपील क्र.१३९८/२०१६ दि.२७.०८.२०१८ रोजी पारित केलेल्या आदेशानुसार कार्यवाही न झाल्यामुळे आयोगाकडे तक्रार दाखल केलेली आहे. सदर तक्रारीवर दिनांक ३०.११.२०२३ रोजी सुनावणी आयोजित करण्यात आली. त्यानुसार आज रोजी सुनावणी दरम्यान तक्रारकर्ता उपस्थित आहेत. तसेच विद्यमान जन माहिती अधिकारी श्री.प्रभु दवणे व विद्यमान प्रथम अपिलीय अधिकारी श्री.डॉ.उमेश काकडे हे उपस्थित आहेत.

तक्रारकर्ता यांनी माहितीचा अधिकार अधिनियम, २००५ मधील कलम १९(३) नुसार आयोगात दाखल केलेल्या द्वितीय अपील (अपील क्र. १३९८/२०१६) मध्ये दिनांक २७.०८.२०१८ रोजी सुनावणी घेवून “ १. अपिलार्थीस अद्यापही माहिती देण्यात आलेली नाही. विद्यमान जन माहिती अधिकारी श्री. तडवी यांनी बहुतांश माहिती प्रतिभा शिक्षण मंडळ, जनुना या संस्थेशी संबंधित असल्याचे आज सांगितले. त्यामुळे त्यांनी सदर संस्थेकडून माहिती त्वरीत प्राप्त करावी व अपिलार्थीस जोडपत्र अ नुसार परिपूर्ण माहिती नोंदणीकृत डाकेने विनाशुल्क पुरवावी व तसा अनुपालन अहवाल हे आदेश मिळाल्यापासुन ३० दिवसामध्ये आयोगासमोर स्वतः हजर राहुन सादर करावा. २. माहिती अधिकार अधिनियम, २००५ चे कलम ७(१) नुसार जन माहिती अधिकारी श्री.एस.बी.तडवी यांनी देय ठरत असलेल्या माहितीचे अपिलार्थीस ३० दिवसाच्या विहित मुदतीत प्रदान केले नाही म्हणून त्यांना कलम २०(१) नुसार रु.५०००/- (रुपये पाच हजार



फक्त) एवढी शास्ती करण्यात येते. ३. प्रथम अपिलीय अधिकारी यांनी अपिलार्थींचा प्रथम अपिल अर्ज ३० दिवसांच्या विहित मुदतीत निकाली काढला नाही म्हणून डॉ.अशोक कळंबे व डॉ.अजित देशमुख यांचेविरुद्ध सामान्य प्रशासन विभाग महाराष्ट्र शासन परिपत्रक साप्रवि क्र.कॅमाअर्ज-२००७/७४/प्र.क्र.१५४/०७/०६ मंत्रालय मुंबई दि.३१ मार्च २००८ नुसार शिस्तभंगाची कारवाई करण्याची शिफारस करण्यात येते. प्रस्तुत आदेशाची अंमलबजावणी करण्यासाठी सदर आदेशाची एक प्रत प्रथम अपिलीय अधिकारी यांचे वरिष्ठ अधिकारी प्रधान सचिव, उच्च शिक्षण विभाग, मंत्रालय, मुंबई ३२ यांना पाठविण्यात येते. त्यांनी सदरची कार्यवाही करून त्यासंबंधीचा अनुपालन अहवाल, हे आदेश मिळाल्यापासून ३० दिवसामध्ये आयोगास सादर करावा. ४. विद्यमान प्रथम अपिलीय अधिकारी यांनी सदर निर्णयाची प्रत नोंदणीकृत डाकेने संबंधित जन माहिती अधिकारी / प्रथम अपिलीय अधिकारी यांना पाठवावी. तसेच त्यांनी संबंधित जन माहिती अधिकारी यांचे मासिक वेतनातून वर नमूद केलेल्या शास्तीची रक्कम एकमुस्तपणे विहित पध्दतीने वसूल करून माहिती अधिकार अधिनियम, २००५ च्या संबंधित लेखाशिर्षामध्ये चलानद्वारे जमा करावी व चलानच्या प्रतीसह अनुपालन अहवाल, हे आदेश मिळाल्यापासून ३० दिवसामध्ये आयोगासमारे व्यक्तिशः हजर राहून सादर करावा." असे आदेश पारित केले होते.

सदर प्रकरणातील उपलब्ध कागदपत्रे व सुनावणी दरम्यान उत्तरवादी यांनी केलेला खुलासा व तक्रारकर्ता यांचे युक्तीवादावरून असे निदर्शनास येते की, तक्रारकर्ता यांनी द्वितीय अपील क्र.१३९८/२०१६ यात दि.२७.०८.२०१८ रोजी पारित केलेल्या आदेशाचे अनुपालन झाले नसल्याचा आक्षेप नोंदवित प्रस्तुत तक्रार अर्ज दाखल केलेला आहे. प्रस्तुत प्रकरणात वरील प्रमाणे निर्देश देण्यात आले होते. याबाबतीत प्रथम अपिलीय अधिकारी यांचेविरुद्ध करण्यात आलेल्या शिस्तभंग कार्यवाही ही मा.उच्च न्यायालय यांच्या अनेक प्रकरणामध्ये या आधिच रद्दबातल ठरविण्यात आली असून कलम २०(२) याबाबतीत प्रथम अपिलीय अधिकारी यांचेविरुद्ध कुठलीच कार्यवाही करण्याबाबत तरतुद नसल्याबाबत मा.उच्च न्यायालय यांनी वेळोवेळी निर्देशीत केले असल्याची वस्तुस्थिती लक्षात घेता, मुद्दा क्र. १ व २ यांच्या अंमलबजावणीबाबत विद्यमान सहसंचालक, उच्च शिक्षण अमरावती विभाग, अमरावती यांनी त्यांचा सादर केलेला स्वयंस्पष्ट खुलासा यातील अनुक्रमांक १ ते ४ याबाबत सादर केले असून प्रस्तुत प्रकरणी मुद्दा क्र. २ बाबतची कार्यवाही अद्यापही प्रलंबित असल्यामुळे ती लवकरात लवकर पूर्ण करण्याच्या निर्देशासह प्रस्तुत तक्रार अर्ज निकाली काढून नस्तीबध्द करण्यात येत आहे.

आदेश

उपरोक्त आदेशाच्या अधिन राहून तक्रार अर्ज नस्तीबध्द करण्यात येत आहे.



(राहुल भा.पांडे)
राज्य माहिती आयुक्त
खंडपीठ अमरावती

ठिकाण : अमरावती

दिनांक : ३०.११.२०२३

जावक क्रमांक २२६०

दिनांक 21 FEB 2024